

**МИНИСТЕРСТВО ЗА ФИНАНСИИ**

1061.

Врз основа на член 31 став (4) од Законот за процена („Службен весник на Република Македонија“ бр.115/10, 158/11, 185/11 и 64/12), министерот за финансии донесе

**П РА В И Л Н И К  
ЗА НАЧИНОТ ЗА ПРЕСМЕТУВАЊЕ НА НАГРАДАТА  
ЗА ИЗВРШЕНА РАБОТА И НАДОМЕСТОКОТ  
ЗА РЕАЛНО ПОТРЕБНИТЕ ТРОШОЦИ НА  
ОВЛАСТЕНИОТ ПРОЦЕНУВАЧ ОД ОБЛАСТА  
НА ПОБАРУВАЊА И ОБВРСКИ**

**Член 1**

Со овој правилник се пропишува начинот за пресметување на наградата за извршена работа и надоместокот за реално потребните трошоци на овластениот проценувач од областа на побарувања и обврски.

**Член 2**

Наградата за извршената процена по основ на висината на паричната вредност на побарувањата и обврските се пресметува кога висината на сметководствената вредност ќе се помножи со 0, 5 и ќе се подели со 100.

**Член 3**

(1) Наградата за извршената процена по основ на сложеноста на процена изнесува:

- 1) 1.200 денари, за примена на статичка метода
- 2) 2.400 денари, за примена на динамичка метода и
- 3) 3.600 денари, за примена на статичка и динамичка метода.

(2) Наградата за извршената процена по основ на потребно време за прибирање податоци изнесува:

- 1) 600 денари, за прибирање податоци за еден работен ден,
- 2) 1.200 денари, за прибирање податоци за два работни денови и
- 3) 1.800 денари, за прибирање податоци за 3 и повеќе работни денови.

(3) Наградата за извршената процена по основ на потребно време за изработка на процената изнесува:

- 1) 600 денари, за изработка на процената за еден работен ден,
- 2) 1.200 денари, за изработка на процената за два работни денови и
- 3) 1.800 денари, за изработка на процената за три и повеќе работни денови.

**Член 4**

Наградата за извршената работа на овластениот проценувач од областа на побарувањата и обврските при повторна процена на ист предмет на процена во период кој не е подолг од 12 месеци од датумот на претходната процена, се пресметува во висина намалена за 50% од износот пресметан согласно начинот утврден со членовите 2 и 3 од овој правилник, а побарувањата и обврските да не се промениле материјално во однос на првата процена.

**Член 5**

(1) Висината на надоместокот за реално потребните трошоци при вршење на процената се пресметува врз основа на реално настанатите трошоци во висина до 5.000 денари, при што:

1) патните трошоци се пресметуваат до висина на трошоците на патниот билет за користеното превозно средство, а за користење на сопствено возило трошоците се пресметуваат во висина од 30% од цената на литар гориво што го користи возилото за секој изминат километар,

2) трошоците за ноќевање и исхрана надвор од седиштето на овластениот проценувач се пресметуваат врз основа на реално направените трошоци во висина до 2.000 денари и

3) материјалните трошоци за вршењето на процената се пресметуваат врз основа на реално направените трошоци во висина до 1.500 денари.

**Член 6**

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 11-20527/7

31 јануари 2014 година  
СкопјеМинистер за финансии,  
м-р **Зоран Ставрски**, с.р.**МИНИСТЕРСТВО ЗА ЕКОНОМИЈА**

1062.

Врз основа на член 11 став (1), алинеи 1, 2, 3 и 6 и член 61 став (1) од Законот за возила („Службен весник на Република Македонија“ бр.140/08, 53/11, 123/12, 70/13 и 164/13), министерот за економија донесе

**П РА В И Л Н И К  
ЗА ИЗМЕНУВАЊЕ НА ПРАВИЛНИКОТ  
ЗА ЕДИНЕЧНО ОДОБРУВАЊЕ НА ВОЗИЛО**

**Член 1**

Во Правилникот за единечно одобрување на возило „Службен весник на Република Македонија“ бр.16/10, 62/10, 105/10, 13/11, 39/11, 169/11, 185/11, 84/12, 132/12, 153/12, 59/13, 138/13 и 29/14), Табела 1 од Прилогот II се заменува со нова Табела 1 која е дадена во Прилог и е составен дел на овој правилник.

**Член 2**

Овој правилник влегува во сила со денот на објавувањето во „Службен весник на Република Македонија“.

Бр. 25-26/6

13 февруари 2014 година  
СкопјеМинистер  
за економија,  
**Ваљон Сараќини**, с.р.

